

ዓመጽ ኣብ ልዕሊ ገባር ኤርትራ ብመንግስቲ ኤርትራ ደው ይበል።

ሕዝቢ ኤርትራ ኣብ ክቱር ራዕድን ፍርህን ይነበር ኣሎ። ምክንያቱ ብሕጊ ብቅዋምን ተመሪሑ ወይ ተገዚኡ ዘማሓድሮ መንግስቲ ስለ ዘይብሉ እዩ። እዚ ዘሎ ስርዓት ንሕዝቢ ዘሳቅየሉ ሓደ ኣገባብ ንኣባል ስድራቤት ኤርትራ ብሓይሊ ካብ ዝረኽቦም ቦታ መንጢሉ ብምወሳድ እዩ። በዚ ዘሎ ስርዓት ኣብ ገጠራት ኤርትራ ብጃንጃ ሕዝቢ “ግፋ” ተባሂሉ ዝሰመ ካብ ዝካየድ ልዕሊ ኣርብዓ ዓመት ኮይኑ’ሎ። ግፋ ማለት ብጊዜ ብረታዊ ቃልሲ ተጋደልቲ ብሃንደበት ናብ ዓድታት ብምምጻእ ካብ ገዛን ግራትን መንገድን ካብ ባህላዊ ጓይላን ንኣዲ መርዓውትን ካብ

በረኻን ጉስነትን ዝጸንሑዎም መንእሰያት ኣኪቦም ብሓይሊ ወሲዶም ከጋድልዎም ከለዉ የስምዕ።

ግፋ ቅድሚ ናጽነት ኣብ ገጠራት ብብዝሒ ተኻይዱ እዩ ። ድሕሪ ናጽነት ሰላም ስለዘይተረኽበ ግፋ ብስም ኣገልግሎት ብዝኸፍኦ መልክዑ ኣብ መላእ ኤርትራ ክካየድ ይርከብ። ግፋ ዘይፍትሓዊ ክንሱ ሕዝቢ ኤርትራ ከምሓደ ክፍሊ ኣካሉ ጌሩ ከም ንቡር ዝለመዶ ይመስል ። እታ ኣባላት ብሓይሊ ዝተወሰዱ ስድራቤት እሞ ዘይተመልሳ መሪር

ሓዘን ቃንዝ ጸይራ ከምእትካየድ ዘማትእ ኣይኮነን።

ሳዕቤን ቀጻሊ ግፋ ግፍዕን መከራን ማእሰርትን ሰደትን ከርተትን ሰቅያትን ሞትን፡ ኣብ መላእ ኤርትራ ዒቕ ክሳብ ዝብል መለኡ ካብ ዝርኤን ዝሰማዕን ነዊሕ ጊዜ ኮይኑ እዩ። ኣብዚ ሕጂ እዋን ካብቲ ቅድሚ ሕጂ ዝተገብረ ፍልይ ዝበለን ዓቕኑ ዝሓለፈን ኣብ ወረዳ ጽንዓደግለን ከባቢ ሰገነይቲን ብሰራዊት ኤርትራ ኣብ ልዕሊ ሕዝቦምን ሰድርኣምን ዝፍጸም ዘሎ ግፍዒ መቐጸልታ እቲ ካብ ነዊሕ ጊዜ ክትግበር ዝጸንሐ ኢሰብኣዊ ተግባር እዩ።

እንታዩ ኻ ዝፍጸም ዘሎ?

ኣብ ከባቢ ጽንዓደግለን ሰገነይቲን ካብ ዕለት 3 ነሓስ 2022 ጀሚሩ ክሳብ ሎሚ ግፋ ክትብሎ ዘጸግም ተግባር ቦቲ ስርዓት ዝተላእከ ፍሉይ ሓይሊ ይካየድ ኣሎ። ፍሉይነቱ ንገባር ንዓደግለን ከባቢኡን ብምስምስ ግፋ መባእታዊ መሰላቱ ዝኸልእ ዘይሓላፍነታዊ ተግባር እዩ።

እዚ ማለት

1. ወተሃደራት ዝርዝር ኣሰማት ሒዞም ገዛ ገዛ እናኸዱ ሰብ ምውሳድ
2. ዝደልይዎ ሰብ እንተ ዘይረኽቡ ንሙሉኣት ኣባላት ስድራቤት እንተላይ ኣዴታት፡ ረጋውያን፡ ነብስ ጸራትን ሕጻውንትን መግቢ ዕለቶም ከይሓዙ ካብ ቤቶም ኣውጺእካ ማዕጾ ምሽ-ጓር
3. ዕጽው ማዕጾ ዘይቤትካ ሰቢርካ ከፊትካዮ ምኻድ

4. ብረት አሚንካ ንኣቦኻ ዝኣክልን ንሰብኣይ ዝኸማኻን ምድፋር ወይ ምግፋዕ
5. ንወለዲ ኣብ ቅድሚ ዓይኖም ንውሉዶም ብጥይት ምህራም
6. ንእንስሳ /ንጥሪት ኩብቲ ጤለ በጊዕ ከይወፍራ ምኽልካል
7. ኣብ ገዛእ ዓዶም ፈታሽ እናገበርካ ናይ ምውጻእን ምእታውን መሰሎም ምኽላእ
8. ብድምጺ ተኹሲ ብረት ንሕጻናት ጥኑሳት ኣረገውትን ምስንባድ ስነኣእምሮአዊ ፍርሒ ራዕዲ ጸቕጢ ምፍጣር
9. ኣብ ሕርሻ ገባር ብኣይልኻ ምስፋር
10. ኣብ እዋን ክራማት ከይሓርሱ ወይ ከየልምዑ ምክልካል
11. ብረት ሒዝካ ናብ ቤተክርስቲያን ምእታው
12. ናይ ዝለኣኹዎም ሰባት ሓቤሬታ ሃቡና እናበሉ ምፍርራህ
13. ካብ ኩሉ ዝኸፍኤ ኣብታሪኽ ህዝበ ሓበሻን ኣብ ካልኣት እምነታትን ተራእዩ ዘይፈልጥ ቤት እምነታትን ቤተክርስቲያናትን ምድፋር፤ ካብ ውሽጢ ቤተክርስቲያን ደናግልን ካህናትን ምክልባት ፡ ሕጻውንቲን መንእሰያትን ከምኡ መዘምራንን ምስ ናይ ቤተክርስቲያን ልብሶም ምግፋፍን ምጭዋይን ጠጠው ክብልን ክበቅዕን ንጽውዕ።

እዚ ተዘርዚሩ ዘሎ ተግባራት ነቲ ንወዲ ሰብ ብፈጣሪኡ ዝተዓደሎ ናይ ምንባር መሰል ዝግህስ እዩ። ሰብ ኣብ ገዛእ

ዓዱ ብሰላም ከይነብር ምኽላእ ዓመጽ እዩ። ኣብ ኤርትራ ዝኾነ ውልቕ ሰብ ይኹን ሰድራቤት ንገዛእ ርእሶም

ክከላኸለሉ ዝኸእል ሕጋዊ ባይታ ስለ ዘይብሉ መሰላቱ ብሰራዊት ይዋሓስ ኣሎ ። ካብዞም ተረጊጾም ዘለዉ መሰላት ብፍሉይ እዞን ዝስዕባ ምጥቃስ ኣድላዩ እዩ።

ቀዳማይ፡ ሰድራቤት ኩሉ ንጥፈታት ሕይወት ዝፍጹሙላ ዝድቁሱላ ዝምገቡላ ክብርታቶም ዝዕቅቡላ ሚስጢሮም ዝካፈሉላ ብሰራዊት ብኣይሊ ክትጠሓስን ክትርገጽን ዘይግብኣ ፍልይቲን ቅድስቲ ቦታ ኣላቶም። ንሳ ከኣ እታ ዝሃነጽዋ ቤት ወይ ገዛ እያ።

ነዛ ገዛ እዚኣ ብረት ተዓጢቕካ መጺእካ ነታ ኣደ ምስደቓ ካብ ውሻጠኣ ምውጻእ፤ ነቲ ኣቦ ኣብ ቅድሚ ሰበይቱን ደቁን ብበትሪ ምህራም ንወሉድ ኣብ ቅድሚ ወለዱ ብጥይት ምውጋእ ኣምላኽ ዘይፈትዎ ሕልና ዘለዎ ሰብ ዘይነብር ሕማቕ ሰራሕ እዩ። ሰድራቤት ምፍራስ ማለት ሕብረተሰብን

ሃገርን ምፍራስ እዩ። ነዚ ሕማቅ ተግባር እዚ ካብ ላዕላዊ ዓካል ተኣዚዝና ኢና ንጉብሮ ዘሎና ዝብል ምክንያት ብፍጹም ዘይቅቡልን ዘይምክንያታውን እዩ።

ነዚ ከም ጽቡቕ ዘኹርዕ ተግባር ዝቐጽር ኣእምሮ ዘለዎ ሰብ ምስ ምንታይ ይቐጽር?

ካልኣይ፡ እዞም ኣብ ላዕሊ ዝተጠቐሱ ሕማቃት ተግባራት ኣብቲ ምእምናን በዓል መድሓኔ ዓለም ከብዕሉ ተኣኪቦምሉ ዝነበሩ መዓልቲ እዩ ጀሚሩ። እዚ ተግባር እዚ ነቲ መባእታዊ መሰል ኣምልኾ ወዲ ሰብ ክጸረር ዝግለመ ክብሃል ይከኣል። ወዲ ሰብ ንኣምላኹ ዘምልኽሉ ቅዱስ ቦታታት ሰሪሑ መንፈሳዊ ድልዩቱን ባህጉን ከዕግብ ተኻፋሊ ጸጋ ኣምላኽ ክኸውን ብኣምላኽ ዝተዋህበ መሰል እዩ። ኣመንቲ ምስ ኣምላኹም ኽራኽቡ ኣብ ተክርስትያን፡ዝእኩቡ ጊዜ በዓል ተጸናቲኻ ግፉ ምክያድ ገበን እዩ። ቅዱስ ቦታ ቤተ-ክርስትያን ብበረት ዝሓዘ ኣባል

ሰራዊት ክድፈር ክርገጽ ንባህልን ክብርን ሕብረተሰብ ኤርትራ ዝቐንጥጥ ሕሱር ተግባር እዩ። ነታ ወዲ ሰብ ሰላም ደልዩ ዝኹዳ ምስ ነፍሱ ዝዛረበላ ዝዕቆበላ ቤት እምነቱ ዝኹነት ቤተ-ክርስትያን ምጥሓስ ዓገብ እዩ። ነዚ ብጻዕዳ ኢዱ ገዲፉ ብጸሊም ኢዱ ንሰውራ ዘገልገለን ኣማኢት ደቁ ዝኸፈለን ገባር እዚ እዩ ዝግብኡ?

እዚ ድሕሪ ምባል ናብ ኣርእሱቲ እዚ ጽሑፍ ክንምለስ። ኣርእሱቲ እዚ ጽሑፍ ዓመጽ ኣብ ገባር ዝበልናሉ ምክንያት ምስዚ ሕጂ ዝካየድ ዘሎ ክፋእ ተግባር ምልካዊ ስርዓት ክነተሓሕዞ ስለዝደለና እዩ። ይኹን እምበር ኣብ ኤርትራ ኣብ ልዕሊ ኩሉ ጽላት ሕብረተሰብ ኤርትራ ዝፍጸም ዘይፍትሓዊ ተግባር ብዙሕ ምዃኑ ኣይሰሓትናዮን። ምንም እኳ ንተወለዲ እቲ ከባቢ ብዝያዳ ዝሕመና እንተኾነ ጉዳይ ኩሉ ንፍትሒ ዝደሊ ኤርትራዊ ምዃኑ እምነትና እዩ።

መደምደምታ

ኣብ መደምደምታ ክንብሎ ንደሊ ገባር ኤርትራ ካብ ብረታዊ ቃልሲ ጀሚሩ ክሳብ ሎሚ ካብ ከልቡትብት ዕርፍቲ ኣይረኽበን። ኣብ ልዕሊ ሰላማዊ ሕዝቢ ጽንዓደግለ ከባቢ ሰንይቲን ዝፍጸም ዘሎ ብኩራት ሕጊ ዝወለዶ ቅሉዕ ግፍዒ ምዃኑ ዘጠራጥር ኣይኮነን። ስለዚ ነዞም ዝሰዕቡ ኣካላት ብትሪ ክኹንኩዎ ንጽውዕ።

1. ሰራዊት ኤርትራ ካብ ምብሰባስ ሰላማዊ ሕዝብን ዘይሕጋዊ ተግባርን፡ ብህጹጽ ደው ክብልን ክቐረጽን ንጽውዕ።
2. ሰራዊት ኤርትራ ነቶም ስለ ሕዝቢ ኤርትራ ዝሓለፉ ሰውኣት ንህልዎት ሕዝብኹም ብምክባር ብግብሪ ክብሪ ክትህብዎም ንጽውዕ።

